

**പതിനാലാം കേരള നിയമസഭ
(പതിനൊന്നാം സമ്മേളനം)**

നക്ഷത്രചിഹ്നമിട്ട ചോദ്യം നമ്പർ:215

18.06.2018-ൽ മറുപടിയ്ക്ക്

ഗുണമേന്മയുള്ള മത്സ്യം ലഭ്യമാക്കാൻ പദ്ധതി

ചോദ്യം

ശ്രീ.സണ്ണി ജോസഫ്
ശ്രീ.കെ.സി.ജോസഫ്
ശ്രീ. വി.പി.സജീന്ദ്രൻ
ശ്രീ. കെ. എസ്. ശബരീനാഥൻ

മറുപടി

ശ്രീമതി. ജെ. മേഴ്സി കുട്ടിത്തമ്മ
(മത്സ്യബന്ധനവും ഹാർബർ എഞ്ചിനീയറിംഗും
കുടുംബശ്രീ വ്യവസായവും വകുപ്പ് മന്ത്രി):

എ) പരമ്പരാഗത മത്സ്യത്തൊഴിലാളികളിൽ നിന്നും നേരിട്ട് മത്സ്യം ശേഖരിച്ച് മത്സ്യമാർക്കറ്റുകളും മൊബൈൽ ഫിഷ് മാർക്കറ്റുകളും മത്സ്യഫെഡിന്റെ ഫിഷ് മാർട്ടുകളും വഴി ഗുണമേന്മയുള്ള മത്സ്യം ഉപഭോക്താക്കൾക്ക് എത്തിച്ച് കൊടുക്കുന്നതിനുള്ള പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കുമോ;

എ) സംസ്ഥാനത്തെ മത്സ്യ വിപണിയിൽ ഇടപെടുക, സുരക്ഷിതവും, ഗുണനിലവാരവുമുള്ള മത്സ്യങ്ങളും, മത്സ്യ ഉൽപ്പന്നങ്ങളും ഗുണഭോക്താക്കൾക്ക് ശുചിത്വമുള്ള അന്തരീക്ഷത്തിലൂടെ ലഭ്യമാക്കുക എന്ന ഉദ്ദേശത്തോടുകൂടിയാണ് സംസ്ഥാനത്ത് ഫിഷ് മാർട്ടുകൾ സ്ഥാപിച്ച് പ്രവർത്തിപ്പിച്ചു വരുന്നത്. സംസ്ഥാനത്ത് ഗുണനിലവാരവും, ശുചിത്വവും ഉറപ്പാക്കിയ മത്സ്യം ഉപഭോക്താക്കൾക്ക് ന്യായവിലയ്ക്ക് ലഭ്യമാക്കുന്നതിനും ഇതിന്റെ വിപണന ശൃംഖല രൂപീകരിക്കുന്നതിനുമാണ് സർക്കാർ ലക്ഷ്യമിടുന്നത്. ഈ പദ്ധതിയുടെ ഭാഗമായി മത്സ്യ ഫെഡിന്റെ നേതൃത്വത്തിൽ സംസ്ഥാനത്തിന്റെ വിവിധ ഭാഗങ്ങളിലായി 31 ഫിഷ് മാർട്ടുകളും, മൊബൈൽ ഫിഷ് മാർട്ടും പ്രവർത്തിച്ചു വരുന്നു. ഇതിനുപുറമെ 29 മാർട്ടുകൾ കൂടി ആരംഭിക്കുന്നതിന് ഭരണാനുമതി നൽകിയിട്ടുണ്ട്.

മത്സ്യം മത്സ്യത്തൊഴിലാളി സഹകരണ സംഘങ്ങളിൽ നിന്നും, മത്സ്യത്തൊഴിലാളികളിൽ നിന്ന് നേരിട്ട് ലേലം ചെയ്തു വാങ്ങിയും പൊതുവിപണിയിൽ നിന്നും ശേഖരിച്ചുമാണ് ഈ മാർട്ടുകൾ വഴി മത്സ്യം ലഭ്യമാക്കിക്കൊണ്ടിരിക്കുന്നത്. കൂടാതെ മത്സ്യഫെഡിന്റെ കൊച്ചിയിലുള്ള ഐസ് & ഫ്രീസിംഗ് പ്ലാന്റിൽ മത്സ്യ ഉൽപ്പന്നങ്ങൾ ഉൽപ്പാദിപ്പിച്ച് ഫിഷ് മാർട്ടുകൾ വഴി ലഭ്യമാക്കി വരുന്നു. കൊല്ലത്ത് ശക്തികുളങ്ങരയിലെ മത്സ്യ ഫെഡ് പ്രീ-പ്രോസ്സസിംഗ് സെന്റർ, കൊച്ചിയിലെ കൊച്ചുങ്ങാടിയിൽ പ്രവർത്തിക്കുന്ന ഐസ് & ഫ്രീസിംഗ് പ്ലാന്റ്, തിരുവാതുക്കൽ ബേസ് സ്റ്റേഷൻ, തിരുവനന്തപുരം വിഴിഞ്ഞം ബേസ് സ്റ്റേഷൻ എന്നിവിടങ്ങളിൽ നിന്നുമാണ് പ്രധാനമായും ഫിഷ്

മാർട്ടുകളിലേയ്ക്കും മൊബൈൽ ഫിഷ് മാർട്ടുകളിലേയ്ക്കും മത്സ്യം വിതരണത്തിനായി എത്തിച്ചുവരുന്നത്.

മത്സ്യ വിപണന രംഗത്ത് ശുചിത്വവും ഗുണനിലവാരവും ഉറപ്പുവരുത്തുന്നതിന്റെ ഭാഗമായി ദേശീയ മത്സ്യവികസന ബോർഡ്/ കേന്ദ്ര സർക്കാർ സഹായത്തോടെ സംസ്ഥാനത്തെ മത്സ്യമാർക്കറ്റുകൾ ആധുനികവൽക്കരിക്കുന്നതിനുള്ള പദ്ധതി കേരള സംസ്ഥാന തീരദേശ വികസന കോർപ്പറേഷൻ മുഖേന നടപ്പിലാക്കി വരുന്നു. ഇതിൻപ്രകാരം 41 മത്സ്യമാർക്കറ്റുകൾ നവീകരിക്കുന്നതിന് അനുദിന ലഭിക്കുകയും 35 എണ്ണം പൂർത്തീകരിക്കുകയും ചെയ്തിട്ടുണ്ട്. 3 മാർക്കറ്റുകളുടെ നിർമ്മാണം പൂർത്തീകരിച്ചുവരുന്നു. 3 മാർക്കറ്റിന്റെ നിർമ്മാണം ആരംഭിക്കുന്നതിനുള്ള നടപടികൾ സ്വീകരിച്ച് വരുന്നു.

ഓരോ മത്സ്യമാർക്കറ്റിലും പച്ച മത്സ്യത്തിനും ഉണക്കമത്സ്യത്തിനും പ്രത്യേകം പ്രത്യേകം സ്റ്റാളുകൾ, മത്സ്യം വൃത്തിയായി കഴുകുന്നതിനാവശ്യമായ സിങ്ക്, മലിനജലം പൂർണ്ണമായും ഒഴുകിപ്പോകുന്ന രീതിയിലുള്ള ഡ്രെയിൻ, മത്സ്യം മുറിക്കുന്നതിനുള്ള സ്ലാബ് എന്നീ സംവിധാനത്തോടുകൂടിയ വിപണന സ്റ്റാളുകൾ, മത്സ്യം ലേലം ചെയ്യുന്നതിനായി ലേല ഹാൾ, ശുചിത്വം ഉറപ്പാക്കുന്നതിനായി മലിനജല സംസ്കരണ യൂണിറ്റ്, അധികം വരുന്ന മത്സ്യം കേടുകൂടാതെ സൂക്ഷിച്ചുവയ്ക്കുന്നതായി ചിൽറൂം, ശുദ്ധമായ ഐസിന്റെ ലഭ്യത ഉറപ്പുവരുത്തുന്നതിനായി ഫ്ളേക്ക് ഐസ് യൂണിറ്റ് എന്നിവയും ടോയ്ലറ്റ് സംവിധാനവും ഉറപ്പാക്കിയിട്ടുണ്ട്.

ബി) ഇതിന് ആവശ്യമായ കോൾഡ് സ്റ്റോറേജുകളും അടിസ്ഥാന സൗകര്യവും ഒരുക്കുന്നതിനുള്ള നടപടികൾ ഏറ് എടുത്തിലാണ്; ഇതിനായി എന്ത് തുകയാണ് വകയിരുത്തിയിട്ടുള്ളത്;

ബി) ഈ പദ്ധതിയുടെ നടത്തിപ്പിനായി വിഴിഞ്ഞം, ശക്തികുളങ്ങര, എറണാകുളം, തിരുവാതുക്കൽ എന്നിവ കേന്ദ്രീകരിച്ച് ബേസ് സ്റ്റേഷൻ ആരംഭിച്ചിട്ടുണ്ട്. ഇവിടെ മത്സ്യം സംഭരിച്ച് വിവിധ ഫിഷ് മാർട്ടുകൾ വഴി വിതരണം ചെയ്തുവരുന്നു. നവീകരണത്തിന് മത്സ്യമാർക്കറ്റുകൾ പൂർത്തീകരിയ്ക്കുന്ന മുറയ്ക്ക് എല്ലായിടങ്ങളിലും മത്സ്യം കേടുകൂടാതെ സംഭരിക്കുന്നതിനുള്ള ചിൽറൂം സംവിധാനവും ഫ്ളേക്ക് ഐസ് യൂണിറ്റും ആരംഭിക്കുന്നതാണ്. സംസ്ഥാന പദ്ധതി വിഹിതത്തിനു പുറമെ കേന്ദ്ര പദ്ധതി വിഹിതവും ഇതിനായി പ്രതീക്ഷിക്കുന്നു. നടപ്പ്

സാമ്പത്തിക വർഷത്തിൽ ഇതിനായി 400 ലക്ഷം രൂപ സംസ്ഥാന വിഹിതമായി വകയിരുത്തിയിട്ടുണ്ട്.


സി) മത്സ്യ ലേലവും വിപണനവും നിയന്ത്രിക്കുവാൻ ആവശ്യമായ നിയമനിർമ്മാണം കൊണ്ടുവരുവാൻ ഉദ്ദേശിക്കുന്നുണ്ടോ; അതിനുള്ള നടപടികൾ ഏത് ഘട്ടത്തിലാണ്;

സി) കേരളത്തിൽ ഗുണമേന്മയുള്ള മത്സ്യം ലഭിക്കുന്നതിനും അവയുടെ വിപണനത്തിനും ഇടത്തട്ടുകാരുടെ ചൂഷണത്തിൽ നിന്നും മത്സ്യത്തൊഴിലാളികളെ രക്ഷപ്പെടുത്തുന്നതിനും ഉതകുമാറ് ഒരു നിയമ നിർമ്മാണം നടത്തുന്നതിനുള്ള നടപടി സ്വീകരിച്ചു വരുന്നു.

ഡി) മത്സ്യത്തിൽ ഹാനികരമായ രാസവസ്തുക്കളുടെ സാന്നിധ്യം അറിയുന്നതിനുള്ള പരിശോധന കർശനമാക്കിയിട്ടുണ്ടോ; എങ്കിൽ അതിനായി നടത്തുന്ന പ്രവർത്തനങ്ങൾ വിജയപ്രദമാണോ; വിശദമാക്കാമോ?

ഡി) ഭക്ഷ്യസുരക്ഷാ വകുപ്പ്, ആരോഗ്യ വകുപ്പ്, ഫിഷറീസ് വകുപ്പ് എന്നിവ സംയുക്തമായി എല്ലാ ജില്ലകളിലും ടാസ്ക് ഫോഴ്സ് രൂപീകരിക്കുകയും മത്സ്യ മാർക്കറ്റുകൾ, മറ്റ് വിൽപന കേന്ദ്രങ്ങൾ ലാസ്റ്റിംഗ് സെന്ററുകൾ എന്നിവിടങ്ങളിൽ പരിശോധന നടത്തി വരുകയും ചെയ്യുന്നു. ഇത്തരം പരിശോധനയിൽ കുറ്റക്കാരെന്നു കാണുന്നവർക്കെതിരെ ശക്തമായ നടപടികൾ സ്വീകരിക്കാൻ ശുപാർശ ചെയ്യുകയും ചെയ്യുന്നുണ്ട്. കൂടാതെ വകുപ്പ് സംഘടിപ്പിക്കുന്ന ബോധവൽക്കരണ പരിപാടികളിൽ മായം ചേർക്കലിന്റെ ദുഷ്യഫലത്തെക്കുറിച്ച് ചർച്ച ചെയ്യുകയും ചെയ്യുന്നു.

മത്സ്യത്തിൽ അമോണിയ, ഫോർമാലിൻ തുടങ്ങിയ രാസവസ്തുക്കൾ കലർത്തിയിട്ടുണ്ടോ യെന്ന് പരിശോധിക്കുവാൻ കേന്ദ്രസർക്കാർ സ്ഥാപനമായ സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് ടെക്നോളജി (CIFT) തയ്യാറാക്കിയ പേപ്പർ സ്ക്രിപ്പ് സാങ്കേതിക വിദ്യ ഉപയോഗിച്ചുള്ള ടെസ്റ്റ് കിറ്റ്സിന്റെ ഉപയോഗം വർദ്ധിപ്പിക്കുവാനുദ്ദേശിക്കുന്നു. നിലവിൽ സർക്കാർ ഏജൻസികൾ/ സ്ഥാപനങ്ങളിലെ പരിശോധനയ്ക്ക് ആവശ്യമായ ടെസ്റ്റിംഗ് കിറ്റ് സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് ടെക്നോളജി (CIFT) ൽ ലഭ്യമാണ്. ഭക്ഷ്യസുരക്ഷാ വകുപ്പും ഫിഷറീസ് വകുപ്പും നടത്തുന്ന പരിശോധനകളിൽ ടെസ്റ്റ് കിറ്റ് പ്രയോജനപ്പെടുത്തിവരുന്നു. പേപ്പർ സ്ക്രിപ്പ് സാങ്കേതിക വിദ്യ കൈമാറ്റം ചെയ്തു വ്യാവസായികാടിസ്ഥാനത്തിൽ ടെസ്റ്റിംഗ് കിറ്റ് ഉൽപ്പാദനം സാധ്യമാക്കുവാൻ ശ്രമം തുടങ്ങി കഴിഞ്ഞു. ഈ പ്രക്രിയ പൂർത്തിയാക്കിയ ശേഷം വിപുലമായ വിതരണം സാധ്യമാക്കാൻ നടപടിയെടുക്കുന്നതാണ്.


സെക്ഷൻ ആഫീസർ